

ច្បាប់

ស្តីពី

វិសោធនកម្ម

ច្បាប់ស្តីពីវិធានពាណិជ្ជកម្ម

និងបញ្ជីពាណិជ្ជកម្ម

សេចក្តីណែនាំ (ស្តីពីសវនកម្ម)
លេខ ១៤ ណ.ណ.
០៣ ១២ ៧ ១៧ ៣១
ស/រកម/១១៩៩/១២



ព្រះរាជក្រឹត្យ

យើង

**ព្រះបាទសម្តេចព្រះ នរោត្តម សីហនុ
រាជហរិវង្ស ឧត្តរតោសុជាត វិសុទ្ធិពង្ស អគ្គមហាបុរសរតន៍
និករោត្តម ធម្មិកមហារាជានិរាជ បរមនាថ បរមបតីក្រុង
ព្រះបេរៀក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៣៩៩/០១ ចុះថ្ងៃទី០៨ ខែមិថុនា ឆ្នាំ១៩៩៩ ដែលប្រកាសឱ្យប្រើជាផ្លូវការនូវច្បាប់ធម្មនុញ្ញ ស្តីពីវិសោធនកម្មមាត្រា ១១ ១២ ១៣ ១៤ ២២ ២៤ ២៦ ២៨ ៣០ ៣៤ ៥១ ៩០ ៩១ ៩៣ និងមាត្រាទាំងឡាយ នៃជំពូកទី៨ ដល់ជំពូកទី១៤ នៃរដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី៣០ ខែវិច្ឆិកា ឆ្នាំ១៩៩៨ ស្តីពីការតែងតាំងរាជរដ្ឋាភិបាលកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/១៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងពាណិជ្ជកម្ម
- បានទ្រង់យល់ព្រះរាជក្រមលេខ នស/រកម/០៦៩៥/០៤ ចុះថ្ងៃទី២៦ ខែមិថុនា ឆ្នាំ១៩៩៥ ដែលប្រកាសឱ្យប្រើច្បាប់ស្តីពីវិធានពាណិជ្ជកម្ម និងបញ្ជីពាណិជ្ជកម្ម
- តាមសេចក្តីក្រាបបង្គំទូលស្នើសុំអំពីសម្តេចនាយករដ្ឋមន្ត្រី និងអំពីរដ្ឋមន្ត្រីក្រសួងពាណិជ្ជកម្ម

ប្រកាសនៃការប្រើ

ច្បាប់ស្តីពីវិសោធនកម្មមាត្រា១០ មាត្រា១១ មាត្រា១៤ មាត្រា១៦ មាត្រា១៧ មាត្រា២១ មាត្រា២២ មាត្រា២៥ មាត្រា២៦ មាត្រា២៨ មាត្រា២៩ មាត្រា៣០ មាត្រា៣១ មាត្រា៣២ មាត្រា៣៣ មាត្រា៣៤ មាត្រា៣៥ មាត្រា៣៦ មាត្រា៣៧ មាត្រា៣៨ មាត្រា៤០ មាត្រា៤២ មាត្រា៤៤ ក្នុងជំពូកទី២ មាត្រា៥៤ មាត្រា៥៧ មាត្រា៥៨ ក្នុងជំពូកទី៤ និងមាត្រា៥៩ មាត្រា៦០ ក្នុងជំពូកទី៥ នៃច្បាប់ស្តីពីវិធានពាណិជ្ជកម្ម និងបញ្ជីពាណិជ្ជកម្ម ដែលរដ្ឋសភាបានអនុម័តកាលពីថ្ងៃទី០៣ ខែវិច្ឆិកា ឆ្នាំ១៩៩៩ នាសម័យប្រជុំពេញអង្គលើកទី៣ នីតិកាលទី២ និងដែលព្រឹទ្ធសភាបានអនុម័តយល់ស្របតាម ទំរង់និងគតិនៃច្បាប់នេះទាំងស្រុងកាលពីថ្ងៃទី០៥ ខែវិច្ឆិកា ឆ្នាំ១៩៩៩ នាសម័យប្រជុំពេញអង្គលើកទី២ នីតិកាលទី១ ដែលមានសេចក្តីទាំងស្រុងដូចតទៅ :

ច្បាប់

ស្តីពី

វិសោធនកម្មមាត្រា១០ មាត្រា១១ មាត្រា១៤ មាត្រា១៦ មាត្រា១៧
មាត្រា២១ មាត្រា២២ មាត្រា២៥ មាត្រា២៦ មាត្រា២៨ មាត្រា២៩
មាត្រា៣០ មាត្រា៣១ មាត្រា៣២ មាត្រា៣៣ មាត្រា៣៤ មាត្រា៣៥
មាត្រា៣៦ មាត្រា៣៧ មាត្រា៣៨ មាត្រា៤០ មាត្រា៤២ មាត្រា៤៤
ក្នុងជំពូកទី ២ មាត្រា៥៤ មាត្រា៥៧ មាត្រា៥៨ ក្នុងជំពូកទី ៤ និង
មាត្រា៥៩ មាត្រា៦០ ក្នុងជំពូកទី ៥ នៃច្បាប់ស្តីពីវិធានការណ៍ជំនួយ
និងបញ្ជីការណ៍ជំនួយ

M

មាត្រាតែមួយ .-

មាត្រា១០ មាត្រា១១ មាត្រា១៤ មាត្រា១៦ មាត្រា១៧ មាត្រា២១
មាត្រា២២ មាត្រា២៥ មាត្រា២៦ មាត្រា២៨ មាត្រា២៩ មាត្រា៣០ មាត្រា៣១
មាត្រា៣២ មាត្រា៣៣ មាត្រា៣៤ មាត្រា៣៥ មាត្រា៣៦ មាត្រា៣៧ មាត្រា៣៨
មាត្រា៤០ មាត្រា៤២ មាត្រា៤៤ ក្នុងជំពូកទី ២ មាត្រា៥៤ មាត្រា៥៧ មាត្រា៥៨
ក្នុងជំពូកទី ៤ និងមាត្រា៥៩ មាត្រា៦០ ក្នុងជំពូកទី ៥ នៃច្បាប់ស្តីពីវិធានពាណិជ្ជកម្ម
និងបញ្ជីពាណិជ្ជកម្មដែលប្រកាសអោយប្រើដោយព្រះរាជក្រម នស/រកម/០៦៩៥/០៤ ចុះ
ថ្ងៃទី ២៦ ខែ មិថុនា ឆ្នាំ ១៩៩៥ ត្រូវកែប្រែដូចតទៅ :

មាត្រា ១០.-ថ្មី

ការគ្រប់គ្រងនិងកាន់កាប់នូវបញ្ជីមួយចុះអត្តលេខនៃពាណិជ្ជករនិងក្រុមហ៊ុន
ពាណិជ្ជកម្មដែលហៅថា “បញ្ជីពាណិជ្ជកម្ម” ជាសមត្ថកិច្ចរបស់ក្រសួងពាណិជ្ជកម្ម ។

មាត្រា ១១.-ថ្មី

ក្រសួងពាណិជ្ជកម្មត្រូវបញ្ជូនច្បាប់ចំលងនៃសៀវភៅបញ្ជីពាណិជ្ជកម្មនិងរាល់
ឯកសារដែលពាក់ព័ន្ធដល់ការចុះបញ្ជីពាណិជ្ជកម្មដើមមួយច្បាប់ ជូនទៅតុលាការពាណិជ្ជកម្ម
ដើម្បីតម្កល់ជាឯកសារសំរាប់យុត្តាធិការពាណិជ្ជកម្ម ។

មាត្រា ១៤.-ថ្មី

យ៉ាងតិចបំផុតដប់ប្រាំថ្ងៃ(១៥ថ្ងៃ) មុនពេលចាប់ផ្តើមបើកធ្វើពាណិជ្ជកម្មរបស់
ខ្លួន ពាណិជ្ជករត្រូវចុះឈ្មោះក្នុងបញ្ជីពាណិជ្ជកម្មនាក់នែ្នងដែលខ្លួនធ្វើអាជីវកម្ម ។

ទីកនែ្លងទទួលពាក្យចុះបញ្ជីពាណិជ្ជកម្មមាននៅតាមមន្ទីរពាណិជ្ជកម្ម ខេត្ត
ក្រុង ឬនៅទីកនែ្លងផេ្សងទៀត តាមការកំណត់របស់ក្រសួងពាណិជ្ជកម្ម ។

ពាណិជ្ជករត្រូវប្រគល់ទៅទីកនែ្លងទទួលពាក្យចុះបញ្ជីពាណិជ្ជកម្ម នូវប្រតិ-
វេទន៍មួយធ្វើជាពីរច្បាប់ មានចុះហត្ថលេខាឬស្នាមមេដៃរបស់សាមីខ្លួន ។

ប្រតិវេទន៍នេះត្រូវសរសេរលើលិខិតគំរូមួយដែលមន្ត្រីចុះបញ្ជីពាណិជ្ជកម្មបានផ្តល់អោយ ។ ប្រតិវេទន៍ត្រូវចែងអំពី :

- ១-នាមក្រុមហ៊ុននិងនាមខ្លួនរបស់ពាណិជ្ជករនិងលេខនៃលិខិតអត្តសញ្ញាណរបស់ខ្លួន ។
- ២-នាមប្រើប្រាស់ក្នុងពាណិជ្ជកម្ម ឬរហស្សនាម ។
- ៣-ថ្ងៃ-ខែ-ឆ្នាំ និងទីកន្លែងកំណើត ព្រមទាំងអាស័យដ្ឋានផ្ទាល់ខ្លួន ។
- ៤-សញ្ជាតិដើម ហើយក្នុងករណីដែលសាមីខ្លួនបានទទួលសញ្ជាតិមួយផ្សេងទៀតត្រូវបញ្ជាក់អំពីបែបបទនិងថ្ងៃ ខែ ឆ្នាំ ដែលបានទទួលសញ្ជាតិនេះ ។
- ៥-កម្មវត្ថុពាណិជ្ជកម្ម ។
- ៦-ទីកន្លែងធ្វើអាជីវកម្មនិងអាស័យដ្ឋានគ្រឹះស្ថានឬសាខានៃមូលនិធិពាណិជ្ជកម្ម ដែលមានទីតាំងនៅព្រះរាជាណាចក្រកម្ពុជា ។
- ៧-ផ្នែកសញ្ញាពាណិជ្ជកម្មនៃគ្រឹះស្ថាននិងហត្ថលេខាគំរូរបស់សាមីខ្លួន ព្រមទាំងស្នាមត្រាគំរូ ។
- ៨-លិខិតអត្តសញ្ញាណរបស់អ្នកតំណាងពេញសិទ្ធិ ដែលទទួលរ៉ាប់រងក្នុងការសុំចុះបញ្ជីពាណិជ្ជកម្ម ។
- ៩-គ្រឹះស្ថានពាណិជ្ជកម្មដែលអ្នកស្នើសុំបានធ្វើអាជីវកម្មពីមុន ឬ គ្រឹះស្ថានពាណិជ្ជកម្មដែលអ្នកស្នើសុំកំពុងធ្វើអាជីវកម្មនៅក្នុងរង្វង់សមត្ថកិច្ចក្រសួងពាណិជ្ជកម្ម។
- ១០-សេចក្តីប្រកាសដោយសុទ្ធចិត្តរបស់អ្នកស្នើសុំថា គ្មានជាប់ទោសព្រហ្មទណ្ឌកិច្ចការពាណិជ្ជកម្ម ។
- ១១-ក្នុងករណីចាំបាច់ លិខិតអនុញ្ញាតអោយប្រកបមុខរបរ ចំពោះមុខរបរណា ឬចំពោះកម្មវត្ថុពាណិជ្ជកម្មណាដែលតម្រូវអោយមានសេចក្តីអនុញ្ញាត ។ មន្ត្រីចុះបញ្ជីពាណិជ្ជកម្មត្រូវចម្លងសេចក្តីក្នុងប្រតិវេទន៍ចូលក្នុងបញ្ជីពាណិជ្ជកម្ម ដោយប្រគល់ប្រតិវេទន៍នេះ

មួយច្បាប់ក្នុងចំណោមប្រតិវេទន៍ទាំងពីរច្បាប់ ជូនដល់អ្នកស្នើសុំចុះ
ឈ្មោះដោយបញ្ជាក់នៅខាងក្រោមថា “ បានចម្លងចូលបញ្ជីរួច
ហើយ” ។

មាត្រា ១៦.- ថ្មី

ការចុះនិទ្ទេសដូចមានចែងក្នុងមាត្រា១៥ នៃច្បាប់នេះ ជាការកិច្ចផ្ទាល់ខ្លួន
របស់ពាណិជ្ជករ ។ ប៉ុន្តែចំពោះករណីដែលមានចែងនៅក្នុងចំណុច ២, ៤ និង ៦ នៃ
មាត្រា ១៥ មន្ត្រីចុះបញ្ជីពាណិជ្ជកម្មនៃក្រសួងពាណិជ្ជកម្មអាចចុះសេចក្តីនោះជាបញ្ញត្តិក្នុង
បញ្ជីពាណិជ្ជកម្មដែលសាមីពាណិជ្ជករបានចុះឈ្មោះ ។

មាត្រា ១៧.- ថ្មី

គ្រប់ក្រុមហ៊ុនដែលមានសកម្មភាពពាណិជ្ជកម្មនៅព្រះរាជាណាចក្រកម្ពុជា
ត្រូវចុះក្នុងបញ្ជីពាណិជ្ជកម្ម ទោះបីបែបបទនៃការបង្កើតនិងចិរវេលារបស់ក្រុមហ៊ុនទាំងនោះ
មានលក្ខណៈបែបណាក៏ដោយ ។

ការចុះឈ្មោះនេះត្រូវធ្វើឡើងដោយបណ្តាធិការឬអភិបាលនៃសាមីក្រុមហ៊ុន
នៅក្នុងខែនៃការបង្កើតក្រុមហ៊ុន និងដប់ប្រាំថ្ងៃ(១៥ថ្ងៃ)មុនកាលបរិច្ឆេទបើកប្រតិបត្តិការ
ពាណិជ្ជកម្ម ។

អ្នកស្នើសុំចុះឈ្មោះត្រូវផ្តល់ដល់ទីកន្លែងទទួលពាក្យចុះបញ្ជីពាណិជ្ជកម្មនូវ
ប្រតិវេទន៍ចំនួនពីរច្បាប់ មានចុះហត្ថលេខារបស់សាមីខ្លួនអ្នកស្នើសុំ ព្រមទាំងតម្កល់
លក្ខន្តិកៈក្រុមហ៊ុនផង ។

ប្រតិវេទន៍ដែលមន្ត្រីចុះបញ្ជីពាណិជ្ជកម្មផ្តល់គំរូជូននោះត្រូវចែងអំពី :

- ១- នាមត្រកូលនិងនាមខ្លួន រហស្សនាមរបស់សមាជិកក្រុមហ៊ុន ថ្ងៃ-
ខែ-ឆ្នាំ និងទីកន្លែងកំណើត ស្ថានភាពគ្រួសារនិងសញ្ជាតិ ។
- ២- ថ្នាក់សិញ្ញាបត្ររបស់ក្រុមហ៊ុន ។
- ៣- កម្មវត្ថុនៃក្រុមហ៊ុន ។

Handwritten mark

- ៤-ទឹកនៃឯទាំងឡាយដែលក្រុមហ៊ុនមានគ្រឹះស្ថានដើមមានសាខា ឬទី
ភ្នាក់ងារនៅព្រះរាជាណាចក្រកម្ពុជា ។
- ៥-នាមនៃសមាជិកឬតតិយជនដែលមានការអនុញ្ញាតអោយគ្រប់គ្រង
ចាត់ចែង ចុះចាត់ចែងនិងចុះហត្ថលេខាជំនួសមុខក្រុមហ៊ុន ថ្ងៃ-
ខែ-ឆ្នាំ និងទឹកនៃឯកំណើតនៃអ្នកទាំងនេះ ។
- ៦-ដើមទុនរបស់ក្រុមហ៊ុន ប្រភពដើមទុននិងចំនួនទឹកប្រាក់ ឬវត្ថុ
មានតម្លៃដែលផ្តល់ដោយសមាជិកភាគហ៊ុន ប្រសិនបើជាក្រុមហ៊ុន
ដោយភាគហ៊ុន ។
- ៧-ថ្ងៃ-ខែ-ឆ្នាំ ដែលក្រុមហ៊ុននោះចាប់ផ្តើមនិងបញ្ចប់ ។
- ៨-ទ្រង់ទ្រាយក្រុមហ៊ុន ។
- ៩-ហត្ថលេខាគំរូរបស់សមាជិក ឬតតិយជនដូចមានចែងនៅចំណុច
លេខ ៥ នៃមាត្រានេះ និងស្នាមត្រាគំរូរបស់ក្រុមហ៊ុន ។
- ១០-លិខិតបញ្ជាក់អំពីការតម្កល់ដើមទុនចេញដោយធនាគារ ។
- ១១-សេចក្តីប្រកាសដោយសុទ្ធចិត្តរបស់អ្នកស្នើសុំថាគ្មានជាប់ទោសព័រ
ក្នុងកិច្ចការពាណិជ្ជកម្ម រដ្ឋប្បវេណីឬព្រហ្មទណ្ឌ ។

មាត្រា ២១.-ថ្មី

ប្រតិវេទន៍ធ្វើឡើងជាបីច្បាប់ត្រូវយកទៅដាក់ដោយអ្នកស្នើសុំ ឬដោយអាណត្តិការបរិស័ទរបស់សមាជិកនោះ ក្នុងករណីនេះ អាណត្តិការបរិស័ទត្រូវមានលិខិតប្រគល់សិទ្ធិអំណាចដែលត្រូវតម្កល់ទុកនៅទឹកនៃឯកទទួលពាក្យចុះបញ្ជីពាណិជ្ជកម្មនៃក្រសួងពាណិជ្ជកម្ម។

មាត្រា ២២.-ថ្មី

បើប្រតិវេទន៍ត្រូវបានយកទៅដាក់ផ្ទាល់ដោយអ្នកស្នើសុំនោះ មន្ត្រីចុះបញ្ជីពាណិជ្ជកម្ម ត្រូវពិនិត្យពិច័យអត្តសញ្ញាណរបស់សមាជិកខ្លួនអោយបានច្បាស់លាស់ ។ បើសិនប្រតិវេទន៍នេះត្រូវបានយកទៅតម្កល់ទុកដោយអាណត្តិការបរិស័ទ មន្ត្រីចុះបញ្ជីពាណិជ្ជកម្មត្រូវ

តម្រូវអោយមានការបញ្ជាក់អំពីហត្ថលេខារបស់អាណត្តិទាយក ឬការបញ្ជាក់អំពីស្នាមមេដៃ បើអាណត្តិទាយកមិនចេះចុះហត្ថលេខា និងតម្រូវអោយបង្ហាញលិខិតបញ្ជាក់អត្តសញ្ញាណ របស់អ្នកស្នើសុំ ។

មាត្រា ២៥.- ថ្មី

មន្ត្រីចុះបញ្ជីពាណិជ្ជកម្មនឹងផ្ទៀងផ្ទាត់មើលក្រោមការទទួលខុសត្រូវផ្ទាល់ របស់ខ្លួនអំពីបែបបទទាំងឡាយដែលបានបញ្ញត្តិ ។ មន្ត្រីចុះបញ្ជីពាណិជ្ជកម្មត្រូវចុះនៅលើ ផ្នែកខាងលើនៃប្រតិវេទន៍នូវ :

- ១-ថ្ងៃ-ខែ-ឆ្នាំ ម៉ោងនៃការតម្កល់ទុក និងទីកន្លែងក្រសួងពាណិជ្ជកម្ម ។
- ២-លេខរៀងរបស់ប្រតិវេទន៍តាមលំដាប់លេខជាបន្តបន្ទាប់ ក៏ប៉ុន្តែ ការចុះលេខនេះត្រូវចាប់ផ្តើមឡើងវិញ ចាប់ពីថ្ងៃទី ១ មករាជា រៀងរាល់ឆ្នាំ ។
- ៣-អត្តលេខសំគាល់ទៅតាមបែបផែននៃសកម្មភាពរបស់ពាណិជ្ជករ ដែលចុះក្នុងបញ្ជីវិភាគដែលនឹងមានចែងខាងក្រោយ ។

ចំពោះអ្នកធ្វើប្រតិវេទន៍ណាដែលមិន បានផ្តល់នូវរាល់ព័ត៌មានគ្រប់គ្រាន់ដល់ ការចុះបញ្ជី នឹងត្រូវបានអនុញ្ញាតរយៈពេលពិសេសចំនួនដប់ប្រាំថ្ងៃ(១៥ថ្ងៃ)បន្ថែម ។

មាត្រា ២៦.- ថ្មី

ដោយបានឃើញប្រតិវេទន៍ជាលាយលក្ខណ៍អក្សរនិងរាល់ឯកសារតម្កល់ទុក មន្ត្រីចុះបញ្ជីពាណិជ្ជកម្មនឹងផ្តល់នូវវិញ្ញាបនប័ត្រចុះបញ្ជីហៅថា “សំរង់” ដែលមានចែង អត្តលេខសំគាល់ចុះក្នុងបញ្ជីពាណិជ្ជកម្ម ។ វិញ្ញាបនប័ត្រនេះ ស្ថិតក្នុងលក្ខណៈជាបណ្តោះ អាសន្នក្នុងចរិវេលាមួយខែ(១ខែ) គិតចាប់ពីកាលបរិច្ឆេទដែលបានផ្តល់ជូន ។ ក្នុងចរិវេលា នេះ ប្រសិនបើរកឃើញថាជាប្រតិវេទន៍ក្លែងបន្លំ មន្ត្រីចុះបញ្ជីពាណិជ្ជកម្មនៃក្រសួងពា- ណិជ្ជកម្ម អាចជំទាស់នឹងការចុះបញ្ជីនិងលុបចោលអត្តលេខសំគាល់ដែលមានចុះក្នុងបញ្ជី ហើយនោះ។

មន្ត្រីចុះបញ្ជីពាណិជ្ជកម្មដែលផ្តល់នូវវិញ្ញាបនប័ត្រក្លែងបន្លំ ដែលបានធ្វើឡើង
ដោយដឹងហេតុផលសព្វគ្រប់ ត្រូវទទួលទោសតាមច្បាប់ ។

មាត្រា ២៨.- ថ្មី

កាលណាបើពាណិជ្ជករណាម្នាក់ឈប់ប្រកបពាណិជ្ជកម្មរបស់ខ្លួន ឬទទួល
មរណភាព ដោយពុំបានធ្វើអនុប្បទាននូវមូលនិធិពាណិជ្ជកម្មរបស់ខ្លួន ឬកាលណាបើក្រុម
ហ៊ុនណាមួយត្រូវរំលាយនោះ ត្រូវលុបឈ្មោះពាណិជ្ជករនោះ ឬក្រុមហ៊ុននោះចេញពីបញ្ជី។

បើសិនជាគ្មានការសុំលុបឈ្មោះដោយពាណិជ្ជករឬដោយអ្នកទទួលមរតក ឬ
ដោយអ្នកជំរះបញ្ជី ការលុបឈ្មោះចេញពីបញ្ជីនេះត្រូវធ្វើឡើងដោយបញ្ញត្តិ តាមសេចក្តី
សំរេចរបស់រដ្ឋមន្ត្រីក្រសួងពាណិជ្ជកម្ម ។

រាល់ឯកសារដែលពាក់ព័ន្ធនឹងការលុបឈ្មោះចេញពីបញ្ជីពាណិជ្ជកម្មនេះ
ត្រូវចម្លងជូនទៅតុលាការពាណិជ្ជកម្ម ដើម្បីតម្កល់ជាឯកសារសំរាប់យុត្តាធិការពាណិជ្ជកម្ម។

មាត្រា ២៩.- ថ្មី

ជនណាក៏ដោយអាចសុំអោយមន្ត្រីចុះបញ្ជីពាណិជ្ជកម្មចេញអោយខ្លួននូវវិញ្ញា
បនប័ត្របញ្ជាក់អំពីចំណារទាំងឡាយដែលមានចុះក្នុងបញ្ជីពាណិជ្ជកម្ម ។ បើគ្មានចុះបញ្ជីទេ
មន្ត្រីចុះបញ្ជីពាណិជ្ជកម្ម ត្រូវចេញវិញ្ញាបនប័ត្របញ្ជាក់ថា គ្មានចុះបញ្ជី ។

ការធ្វេសប្រហែសឬការមិនព្រមចេញវិញ្ញាបនប័ត្រក្នុងរយៈពេលមួយសប្តាហ៍
គិតចាប់ពីថ្ងៃស្នើសុំ នឹងបណ្តាលអោយមានទណ្ឌកម្មតាមវិន័យចំពោះមន្ត្រីចុះបញ្ជីពាណិជ្ជ-
កម្ម ព្រមទាំងមានការសងជំងឺចិត្តផង ។

សេចក្តីចម្លងដែលមន្ត្រីចុះបញ្ជីពាណិជ្ជកម្មចេញអោយនោះមិនត្រូវចែងសាល
ក្រមប្រកាសធនក្ស័យឬការជំរះបញ្ជីតាមផ្លូវតុលាការទេ បើក្រោយមកមាននីតិសម្បទាឡើង
វិញ ។ សេចក្តីចម្លងក៏មិនត្រូវចុះផងដែរនូវសាលក្រមឬសាលដីកាហាមឃាត់មិនអោយធ្វើ
ពាណិជ្ជកម្ម ឬសាលក្រមសាលដីកាតែងតាំងក្រុមប្រឹក្សាជំនួយ បើមានលើកការហាមឃាត់
ចេញរួចហើយ ។

មាត្រា ៣០.- ថ្មី

បញ្ជីពាណិជ្ជកម្ម ដែលតម្កល់ទុកនៅទីកន្លែងទទួលពាក្យចុះបញ្ជីពាណិជ្ជកម្ម នៃក្រសួងពាណិជ្ជកម្ម មានពីរបែបគឺ :

- ១- បញ្ជីកាលប្បវត្តិ
- ២- បញ្ជីវិភាគ

មាត្រា ៣១.- ថ្មី

ប្រតិវេទន៍ត្រូវចុះក្នុងគល់បញ្ជីកាលប្បវត្តិ តាមលំដាប់នៃការតម្កល់ទុកនៅទី កន្លែងទទួលពាក្យចុះបញ្ជីពាណិជ្ជកម្មនិងតាមលេខដែលចុះ ។

ត្រូវប្រគល់ចុងសន្លឹកនៃប្រតិវេទន៍មួយសន្លឹកដែលដាច់ចេញពីគល់បញ្ជី ហៅថា “ សំរង់ ” ជាសំគាល់នៃការតម្កល់ទុកដោយមានចែងនិទ្ទេសដូចតទៅ :

- ១- លេខរៀងនៃប្រតិវេទន៍
- ២- ថ្ងៃ-ខែ-ឆ្នាំ ម៉ោង នៃការតម្កល់ទុក និងទីកន្លែងនៃក្រសួងពាណិជ្ជកម្ម
- ៣- នាមត្រកូល នាមខ្លួន ផ្ទះសញ្ញាក្រុមហ៊ុន និងលំនៅដ្ឋានអ្នក ធ្វើប្រតិវេទន៍ ។

ចំណែកបញ្ជីវិភាគវិញ មានទ្រង់ទ្រាយជាតារាងដែលត្រូវចុះជាអាទិ៍នូវលេខ ថ្ងៃ-ខែ-ឆ្នាំ ម៉ោង នៃការតម្កល់ទុក អត្តលេខ នាមករណ៍ក្រុមហ៊ុន កម្មវត្ថុនៃក្រុមហ៊ុន ដើមទុននៃក្រុមហ៊ុន ។ គ្រឹះស្ថានពាណិជ្ជកម្មនីមួយៗដែលជាកម្មវត្ថុនៃការចុះអត្តលេខសំ គាល់ដោយឡែក ត្រូវបានចុះលើសន្លឹកមួយទាំងសងខាង ហើយនៅលើសន្លឹកនោះ មន្ត្រីចុះ បញ្ជីពាណិជ្ជកម្មត្រូវចារលេខប្រតិវេទន៍ដើមនៃការសុំចុះបញ្ជីនោះ។

មាត្រា ៣២.- ថ្មី

បើមានពាក្យសុំអោយចុះនិទ្ទេសដែលបង្កអោយលុបចោលនិទ្ទេសដែលមាន ស្រាប់ មន្ត្រីចុះបញ្ជីពាណិជ្ជកម្មត្រូវឆ្លុះបញ្ចាំងនិទ្ទេសនេះ ដោយទឹកខ្មៅក្រហម ឬលុបខ្លែង ចំណាំតាមកម្មវិធីកុំព្យូទ័រ ដោយមានសរសេរបង្ហាញនៅរឹមទំព័រនូវសេចក្តីយោងនៃនិទ្ទេសថ្មី

និងលេខ ដែលក្រោមលេខនេះ ប្រតិវេទន៍ឬពាក្យសុំចុះនិទ្ទេសនោះ ត្រូវបានចុះបញ្ជីដោយ ពិតប្រាកដ ។

មាត្រា ៣៣.- ថ្មី

បើសិនមានការលុបឈ្មោះចេញពីបញ្ជី ការលុបនេះត្រូវធ្វើឡើងដោយគំនូស ក្រហមពីរខ្វែងគ្នា ឬលុបតាមវិធីកុំព្យូទ័រ ។

សេចក្តីសំរេចលុបឈ្មោះចេញពីបញ្ជីដោយរដ្ឋមន្ត្រីក្រសួងពាណិជ្ជកម្ម ឬពាក្យ សុំអោយលុបឈ្មោះនោះ ត្រូវកំណត់សរសេរនៅលើវិមទ័ព័រដោយទឹកខ្មៅក្រហមផងដែរ ។

មន្ត្រីចុះបញ្ជីពាណិជ្ជកម្មបញ្ជាក់និទ្ទេសនេះ ដោយចុះហត្ថលេខាសង្ខេប ។

មាត្រា ៣៤.- ថ្មី

កាលបើនិទ្ទេសដែលមាននៅក្នុងប្រតិវេទន៍ ត្រូវបានកត់ត្រាបញ្ចូលទៅក្នុងបញ្ជី វិភាគី មន្ត្រីចុះបញ្ជីពាណិជ្ជកម្មត្រូវប្រគល់ជូនអ្នកដែលយកមកតម្កល់ទុកនូវប្រតិវេទន៍មួយ ច្បាប់ដែលមានចុះហត្ថលេខាត្រឹមត្រូវសំរាប់ប្រើប្រាស់ជាវិញ្ញាបនប័ត្រចុះឈ្មោះ ។

សន្លឹកប្រតិវេទន៍ទាំងអស់ដែលរក្សាទុកនៅទីកន្លែងទទួលពាក្យចុះបញ្ជីពាណិ- ជ្ជកម្មនៃក្រសួងពាណិជ្ជកម្ម ត្រូវមន្ត្រីចុះបញ្ជីពាណិជ្ជកម្មចងក្រងតាមលេខរៀង យ៉ាងហោច ណាស់មួយដងក្នុងមួយឆ្នាំ ។

មាត្រា ៣៥.- ថ្មី

បញ្ជីកាលប្បវត្តិនិងបញ្ជីវិភាគីត្រូវបានរដ្ឋមន្ត្រីក្រសួងពាណិជ្ជកម្មជាអ្នកបង់ លេខ ចុះហត្ថលេខាសង្ខេបនិងពិនិត្យបញ្ជាក់នៅពេលដាច់ខែម្តងៗ ។ ការពិនិត្យបញ្ជាក់ នេះត្រូវមានបោះត្រារបស់ក្រសួងពាណិជ្ជកម្ម និងចុះហត្ថលេខារបស់រដ្ឋមន្ត្រីក្រសួងពា- ណិជ្ជកម្ម ។

បើរដ្ឋមន្ត្រីក្រសួងពាណិជ្ជកម្មបញ្ជាក់ថាប្រតិវេទន៍ណាមួយចូលក្នុងករណីដែល
មានចែងក្នុងមាត្រា ៤០ថ្មី និងមាត្រា ៤១ នៃច្បាប់នេះ រដ្ឋមន្ត្រីក្រសួងពាណិជ្ជកម្មត្រូវប្តឹង
អំពីរឿងនេះទៅព្រះរាជអាជ្ញាអមតុលាការមានសមត្ថកិច្ច ។

មាត្រា ៣៦.- ថ្មី

ការចុះឈ្មោះ ការលុបឈ្មោះ ឬការចេញវិញ្ញាបនប័ត្រផ្សេងៗជាភារៈផ្ទាល់
របស់មន្ត្រីចុះបញ្ជីពាណិជ្ជកម្ម ។ វិញ្ញាបនប័ត្រទាំងនេះត្រូវចេញអោយអ្នកសុំពីសៀវភៅ
ក្បាលបញ្ជីមានលេខ ។ អាករលើបែបបទសុំចុះឈ្មោះ លុបឈ្មោះ ឬចេញវិញ្ញាបនប័ត្រ
ផ្សេងៗ ត្រូវកំណត់ដោយប្រកាសរបស់ក្រសួងសេដ្ឋកិច្ចនិងហិរញ្ញវត្ថុ ហើយប្រមូលដោយ
មន្ត្រីចុះបញ្ជីពាណិជ្ជកម្ម សំរាប់បង់ចូលថវិការដ្ឋ ។

មាត្រា ៣៧.- ថ្មី

សេចក្តីចម្លងនៃការចុះឈ្មោះក្នុងបញ្ជី ការលុបឈ្មោះចេញពីបញ្ជីនិងវិញ្ញា-
បនប័ត្របញ្ជាក់ពីការគ្មានចុះឈ្មោះចេញដោយមន្ត្រីចុះបញ្ជីពាណិជ្ជកម្ម ត្រូវផ្តល់ជូនដោយ
ឥតគិតថ្លៃតាមពាក្យសុំរបស់អាជ្ញាធរតុលាការ ឬរដ្ឋបាលបាន លុះត្រាតែមានចុះនិទ្ទេសពី
កន្លែងអ្នកទទួលលិខិតនោះ ។

មាត្រា ៣៨.- ថ្មី

រាល់ការចុះឈ្មោះក្នុងបញ្ជីនិងលុបឈ្មោះចេញពីបញ្ជីពាណិជ្ជកម្ម ត្រូវបានចុះ
ផ្សាយដោយមន្ត្រីចុះបញ្ជីពាណិជ្ជកម្មក្នុងរាជកិច្ច ។ និទ្ទេសដែលត្រូវចុះផ្សាយមានដូចខាង
ក្រោមនេះ ៖

ក- ចំពោះពាណិជ្ជករ

- ១- លេខចុះបញ្ជី
- ២- នាមត្រីកូល នាមខ្លួន រហស្សនាម ព្រមទាំងនាមសហព័ទ្ធ
- ៣- សកម្មភាព ទីកន្លែង ថ្ងៃ-ខែ-ឆ្នាំ ចាប់ផ្តើមសកម្មភាព

៤-ផ្នែកសញ្ញា ។

ខ-ចំពោះក្រុមហ៊ុន

១-លេខចុះបញ្ជី

២-នាមករណ៍

៣-ចំនួនដើមទុន

៤-ទីស្នាក់ការ

៥-សកម្មភាពនិងថ្ងៃ-ខែ-ឆ្នាំចាប់ផ្តើម

៦-ទ្រង់ទ្រាយក្រុមហ៊ុន ។

មាត្រា ៤០.- ថ្មី

ត្រូវផ្ដន្ទាទោសពិន័យជាប្រាក់ចំនួនពី ប្រាំម៉ឺន (៥០.០០០) រៀល ទៅ ប្រាំសែន (៥០០.០០០) រៀល ចំពោះ :

- ១-រាល់ពាណិជ្ជករ ឬរាល់អ្នកដឹកនាំក្រុមហ៊ុនពាណិជ្ជកម្មទាំងឡាយ ណាដែលមិនបានចុះបញ្ជីពាណិជ្ជកម្មតាមកាលបញ្ញត្តិ ។
- ២-រាល់ពាណិជ្ជករ ឬរាល់អ្នកដឹកនាំក្រុមហ៊ុនពាណិជ្ជកម្មទាំងឡាយ ណាដែលបានចុះឈ្មោះក្នុងបញ្ជីពាណិជ្ជកម្មហើយ តែមិនបានចុះ នៅលើវិក័យប័ត្រ លិខិតស្នាម កំណត់បញ្ជាទិញ តារាងតម្លៃឯកសារផ្សព្វផ្សាយអំពីទីកន្លែងទទួលពាក្យចុះបញ្ជីពាណិជ្ជកម្ម ដែល ខ្លួនបានចុះឈ្មោះនិងលេខដែលខ្លួនបានចុះក្នុងបញ្ជីពាណិជ្ជកម្ម ។

មាត្រា ៤២.- ថ្មី

រាល់ពាណិជ្ជករ ឬរាល់អ្នកដឹកនាំក្រុមហ៊ុនពាណិជ្ជកម្មទាំងឡាយណា ដែល បានផ្តល់នូវព័ត៌មានមិនពិតដោយគំនិតអាក្រក់ ដើម្បីនឹងសុំចុះលេខ ឬសុំចុះឈ្មោះក្នុងបញ្ជី ពាណិជ្ជកម្ម ត្រូវផ្ដន្ទាទោសជាប់ពន្ធនាគារពីមួយឆ្នាំ (១ឆ្នាំ) ទៅប្រាំឆ្នាំ (៥ឆ្នាំ) និង ត្រូវផ្ដន្ទាទោសពិន័យជាប្រាក់ចំនួនពីមួយលាន (១.០០០.០០០)រៀល ទៅដប់លាន (១០.០០០.០០០)រៀល ។

ក្នុងករណីដែលមានការផ្លាស់ប្តូរកែប្រែព័ត៌មានដូចបានកំណត់ក្នុងមាត្រា ១៥ ចំណុច១ មាត្រា១៨ចំណុច១ និងមាត្រា២០ រាល់ពាណិជ្ជករឬអ្នកដឹកនាំក្រុមហ៊ុនណា ដែលមិនបានបំពេញបែបបទនៅទីកន្លែងទទួលពាក្យចុះបញ្ជីពាណិជ្ជកម្មនៃក្រសួងពាណិជ្ជ- កម្ម ក្នុងរយៈពេលដប់ប្រាំថ្ងៃ(១៥ថ្ងៃ) ក្រោយពីមានការផ្លាស់ប្តូរកែប្រែនេះ ត្រូវផ្ដន្ទាទោស ពិន័យជាប្រាក់ចំនួនពីប្រាំសែន (៥០០.០០០) រៀល ទៅមួយលាន (១.០០០.០០០)រៀល ។

មាត្រា ៤៤.- ថ្មី

ក្នុងករណីមិនរាងចាល ការផ្ដន្ទាទោសដូចមានចែងក្នុងមាត្រា ៤១ថ្មី វាក្យ- ខ័ណ្ឌទី ១ នៃមាត្រា៤២ថ្មី មាត្រា៤៣ ត្រូវអនុវត្តកំរិតអតិបរមា ហើយបើមានបទល្មើស ដែលបានកំណត់ក្នុងវាក្យខ័ណ្ឌ ទី២ នៃមាត្រា៤២ថ្មី មិនរាងចាលនោះ រាល់ពាណិជ្ជករ ឬ អ្នកដឹកនាំក្រុមហ៊ុនត្រូវផ្ដន្ទាទោសជាប់ពន្ធនាគារពីបីខែ(៣ខែ) ទៅមួយឆ្នាំ (១ឆ្នាំ) ។

មាត្រា ៥៤.- ថ្មី

ក្នុងរយៈកាលដែលព្រះរាជាណាចក្រកម្ពុជានៅមិនទាន់មានតុលាការពាណិជ្ជ កម្ម ក្រសួងពាណិជ្ជកម្មត្រូវរៀបចំថែរក្សាច្បាប់ចំលងនៃសៀវភៅបញ្ជីពាណិជ្ជកម្មនិងច្បាប់ ដើមនៃរាល់ឯកសារដែលពាក់ព័ន្ធនឹងការចុះបញ្ជីពាណិជ្ជកម្ម ការលុបឈ្មោះចេញពីបញ្ជី ពាណិជ្ជកម្ម រហូតដល់តុលាការពាណិជ្ជកម្មត្រូវបានបង្កើតឡើង។

មាត្រា ៥៧.- ថ្មី (មាត្រា ៥៨ ចាស់)

រាល់ពាណិជ្ជករនិងរាល់ក្រុមហ៊ុនពាណិជ្ជកម្មដែលបានធ្វើសកម្មភាពមុនការ ប្រកាសឱ្យប្រើច្បាប់នេះ ត្រូវប្តឹងសុំចុះឈ្មោះក្នុងបញ្ជីពាណិជ្ជកម្ម នៅក្រសួងពាណិជ្ជកម្ម ក្នុងរយៈពេលប្រាំមួយខែ (៦ខែ) ។ បើមានការចាំបាច់ក្រសួងពាណិជ្ជកម្មអាចសំរេចបន្ត រយៈពេលនេះបានប្រាំមួយខែ (៦ខែ)ទៀត ។

មាត្រា ៥៨.- ថ្មី (មាត្រា ៥៩ ចាស់)

បទប្បញ្ញត្តិទាំងឡាយណាដែលផ្ទុយនឹងច្បាប់នេះត្រូវទុកជានិរាករណ៍ ។

មាត្រា ៥៩.- ថ្មី (មាត្រា ៦០ ចាស់)

ច្បាប់នេះ ត្រូវប្រកាសជាការប្រញាប់ ។

ធ្វើនៅរាជធានីភ្នំពេញ ថ្ងៃទី ១៧ ខែវិច្ឆិកា ឆ្នាំ១៩៩៩

ព្រះហស្តលេខា

នរោត្តម សីហនុ

បានយកសេចក្តីក្រាបបង្គំទូលថ្វាយ
សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី

ហត្ថលេខា

ហ៊ុន សែន

បានជំរាបជូនសម្តេចនាយករដ្ឋមន្ត្រី

រដ្ឋមន្ត្រីក្រសួងករណីជំនួញ

ហត្ថលេខា

ចម ប្រសិទ្ធិ

លេខ : ២១៧ ច .ល

ដើម្បីចម្លងចែក

រាជធានីភ្នំពេញ ថ្ងៃទី ១៧ ខែវិច្ឆិកា ឆ្នាំ១៩៩៩

អគ្គលេខាធិការរាជរដ្ឋាភិបាល

